

حصہ سوم

(Part - 3)

03 - اصولِ تجوید

03.1 مخارج: (articulation points)

حروف کے نکلنے کی جگہ کو مخرج کہتے ہیں۔

جس حرف کا مخرج دریافت کرنا ہو تو اس حرف کو ساکن کر کے اس سے پہلے ہمزہ زبر یعنی (ا) زیادہ

کر کے تلفظ کریں۔ منہ کے جس مقام پر آواز ختم ہوگی وہی اس حرف کا مخرج ہے۔

مثلاً: **اَب** ، **اَل** ، **اَش** ، **اَغ** وغیرہ

مخارجِ حروف 17 ہیں۔

03.1.1 حروفِ حلقی:

حروفِ حلقی یعنی حلق سے نکلنے والے حروف 6 ہیں۔ اور ان کے 3 مخارج ہیں۔

- | | | | |
|------|-----------------------|---|------------|
| i. | حلق کے آخری حصے سے | - | ء ، ا ، ہا |
| ii. | حلق کے درمیانی حصے سے | - | عا ، حا |
| iii. | ابتداءً حلق سے | - | غا ، خا |

03.1.2 حروفِ لسانی:

- حروفِ لسانی (زبان کے مختلف حصوں سے نکلنے والے حروف) 18 ہیں اور مخارج 10۔
- i. زبان کی جڑ اور حلق کے قریب سے - **قا**
 - ii. زبان کی جڑ اور حلق سے کچھ پہلے سے - **کا**
 - iii. زبان کے درمیانی حصے کو تالو کے ساتھ لگانے سے - **جا، شا، یا**
 - iv. زبان کے ایک کنارے کو اوپر کی ڈاڑھ سے لگانے سے - **ضا**
 - v. زبان کی نوک کا پورا حصہ اوپر کے مسوڑھوں کو لگانے سے - **لا**
 - vi. زبان کی نوک اوپر کے مسوڑھوں کو لگانے سے - **نا**
 - vii. زبان کی نوک کا پچھلا حصہ اوپر کے مسوڑھوں کو لگانے سے - **را**
 - viii. زبان کی نوک اوپر کے دانتوں کی جڑ کو لگانے سے - **تا، طا، دا**
 - ix. دانتوں کو دبا کر سیٹی سی نکالنے سے - **سا، صا، زا**
 - x. زبان کی نوک اوپر کے دانتوں سے ملانے سے - **ذا، ظا، ثا**

03.1.3 حروفِ شفوی:

حروفِ شفوی یعنی ہونٹوں سے نکلنے والے حروف 4 ہیں۔ اور ان کے 2 مخارج ہیں۔

- i. اوپر کے دانتوں کے کناروں کو نچلے ہونٹ کے پیٹ میں لگانے سے - **فا**
- ii. دونوں ہونٹوں کو ملانے سے - **با، ما**
- **وا** اور ہونٹوں کو غنچے کی شکل دینے سے

03.1.4 حروفِ جوئی:

حروفِ جوئی یعنی مونہہ کے درمیانی خلا سے نکلنے والے حروف 3 ہیں۔ اور مخارج 1، یعنی خلا، جس میں

سانس کہیں پر رگڑ نہیں کھاتی۔ یہ 3 حروف (**الف**۔ **و**۔ **ی**) ہیں۔ یہ اپنی اصلیت کے اعتبار سے حروف نہیں

ہیں بلکہ یہ حروفِ مدہ ہیں۔ (تفصیل سیکشن 03.3 میں ملے گی)۔

3.1.5 حروفِ غُٹّہ:

ناک کا بانسہ غُٹّہ کا مخرج ہے۔ اور یہ مخرج نمبر 17 شمار ہوتا ہے۔ م اور ن کی آوازیں اپنے مخرج سے ادا ہو کر ناک سے نکلتی ہیں۔ اور اس آواز کے ناک میں گھومنے سے جو کیفیت پیدا ہوتی ہے اس کا نام غُٹّہ ہے۔ جب اسی آواز کو 3 حرکات (سیکشن 03.2 دیکھیں) کے برابر ناک میں گھومتے رہنے دیں تو اسے ”غُٹّہ ادا کرنا“ کہا جاتا ہے۔ جیسے:

قاعدہ: ن مشدّد اور م مشدّد ہمیشہ غُٹّہ ادا ہو گا۔

مثالیں: (ن) - **إِنَّمَا ، بِالنَّاصِيَةِ ، النَّجْمُ**

(م) - **أَمَارَتِي ، مُحَمَّدٌ ، مِمَّا**

03.1.6 مشابہ آواز والے حروف کی کیفیت:

i. **سا اور صا:**

سا ہمیشہ پتلا پڑھا جاتا ہے، جب کہ **صا** ہمیشہ موٹا۔

ii. **سا اور ثا:**

سا سے سیٹی سی نکلتی ہے، جب کہ **ثا** کی ادائیگی بالکل ہلکی ہوتی ہے۔ (ثا کو اس کے صحیح مخرج سے ادا کریں تو سیٹی نکل ہی نہیں سکتی)۔

iii. **تا اور طا:**

تا پتلا پڑھا جاتا ہے، اور **طا** ہمیشہ موٹا اور پُر ادا ہو گا۔

iv. **زا اور ذّا:**

زا، ادا کرتے وقت زبان سے اوپر کی طرف دباؤ پڑے گا اور سیٹی سی نکلے گی جب کہ **ذّا**، اپنے صحیح مخرج سے ادا ہو تو اس کی ادائیگی بالکل ہلکی اور نرم ہوگی۔

v. **ذا اور ظّا:**

ذا پتلا پڑھا جاتا ہے، اور **ظّا** ہمیشہ موٹا ادا ہو گا۔

03.2 حرکت : (time span)

بند مٹھی سے ایک انگلی پورے طور سے کھڑی کرنے میں جتنا وقت لگتا ہے اسے عام طور سے ایک حرکت کہا جاتا ہے۔ لیکن اس مقدار یا فاصلے (span) کا انحصار پڑھنے کی اپنی رفتار پر ہے۔ یہ ترتیل میں زیادہ ہوگا، تدویر میں کچھ کم اور حدر میں سب سے کم۔ تاہم ہر رفتار میں 1، 2، 4 یا 6 حرکات کے ایک جیسے spans بننے چاہیے جو مشق سے ہی خوبصورت بنتے ہیں۔

03.2.1 زبر، زیر، پیش:

قاعدہ : زبر، زیر اور پیش والے حروف کی ادائیگی ایک حرکت کے برابر ہوگی۔

مثالیں : آ ، ب ، ت - ا ، ب ، ت - ا ، ب ، ت

تَنْزُرٌ ، وَجِدٌ ، خُلِقَ

03.3 مَدَّہ : (elongation)

03.3.1 مَدَّ صَغِيرَه :

مد کے اصلی معنی کھینچنے کے ہیں۔ جب زبر، زیر اور پیش کی آوازوں کو دوگنا کر کے ادا کیا جاتا ہے تو وہ

مَدَّ صَغِيرَه کہلاتا ہے اور مندرجہ ذیل صورتوں میں عمل میں آتا ہے۔

- i. الف جس کے قبل زبر والا حرف ہو۔ جیسے **بَا**
- ii. ی ساکن جس کے قبل زیر والا حرف ہو۔ جیسے **بِی**
- iii. واو ساکن جس کے قبل پیش والا حرف ہو۔ جیسے **بُو**

ان کے علاوہ کھڑا زبر (ـَ) ، کھڑی زیر (ـِ) اور الٹا پیش (ـُ) بھی مَدَّ صَغِيرَه ہی ہیں۔

قاعدہ : مَدَّ صَغِيرَه کی ادائیگی دو حرکات کے برابر کی جائے گی۔

مثالیں : (الف) أَفَلَا ، فَادَا (ـِ) حَسْبِي ، هَذَا

- (ی) تَجْرِي ، دِينَهُمْ (-) بَعْدِهِ ، فِيهِ
 (و) يَتَلَوُا ، دُونِهِمْ (-) اَطْعَمَهُ ، رَسُوْلُهُ
 (تینوں) اُوْتَيْنَا

03.3.2 مدِّ اوسط:

مدِّ صغیرہ کے بعد جب حرف ہمزہ (ء) آئے تو اس صورت میں، مدِّ اوسط ہوگا۔ یعنی یہاں مدہ کی آواز کو 2 مدِّ صغیرہ کے برابر طول دیا جائے گا۔

مدِّ اوسط ایک ہی لفظ میں واقع ہو تو اسے مدِّ مُتَّصِلِ کہتے ہیں۔

مدِّ اوسط دو کلمات کی صورت میں ہو تو اسے مدِّ مُنْفَصِلِ کہتے ہیں۔

قاعدہ: مدِّ مُتَّصِلِ کم از کم 4 حرکات کے برابر لمبا ادا ہوگا۔ مدِّ مُنْفَصِلِ بھی عموماً 4 ہی حرکات کے برابر ادا ہوگا۔ لیکن قرآن کو تیزی سے پڑھتے وقت، اسے 2 حرکات کے برابر بھی پڑھا جاسکتا ہے۔

مثالیں: (مدِّ مُتَّصِلِ) - شَاءَ ، حَجِيَءٌ ، سُوءٌ

(مدِّ مُنْفَصِلِ) - اِنَّا اَعْطَيْنَاكَ ، فِى اَنْفُسِكُمْ ، قَالُوْا اَمَّا

3.3.3 مدِّ طویل:

مدِّ صغیرہ کے فوری بعد مشدد حروف آئیں تو یہاں پر مدِّ طویل ہوگا یعنی مدہ کی آواز کو 3 مدِّ صغیرہ کے برابر (یعنی 6 حرکات کے برابر) کھینچا جائے گا۔

حروف مقطعات میں بھی بیشتر مدِّ مدِّ طویل پڑھے جاتے ہیں۔

قاعدہ: ان مدوں کی ادائیگی کم از کم 6 حرکات کے برابر طویل ہوگی۔

مثالیں: (مدِّ صغیرہ کے بعد مشدد حروف) - جَانٌ ، دَابَّةٌ ، وَ لَا الضَّالِّیْنَ

(حروفِ مقطعات) - اَلَمْ ، حَمٌ ، عَسَقٌ

03.4 ہمزہ ساکن:

قاعدہ: ہمزہ ساکن بے حرکت پڑھا جائے گا۔ یعنی اس مقام پر جھٹکے سے ادائیگی کی جائے گی۔

مثالیں: **أَتَأْمُرُونَ النَّاسَ ، يَأْكُلُ الطَّعَامَ ، هُوَ فِي شَأْنٍ**

03.5 احکام نون ساکن اور تنوین:

03.5.1 اِطْهَار:

قاعدہ: نون ساکن (ن) یا تنوین (ـ، ـ، ـ) کے بعد حروفِ حلقی (ء، ہا، حا، خا، عین اور غین) میں سے کوئی حرف آئے تو نون ساکن یا تنوین کو ظاہر کر کے پڑھیں گے۔ ایسا نون بغیر دراز کیے یعنی بغیر غُنتہ کیے ادا ہو گا۔

مثالیں: (ن ساکن یا تنوین کے بعد ہمزہ) - **إِنْ أَجْرِي ، عَذَابٌ أَلِيمٌ**

(ن ساکن یا تنوین کے بعد ہا) - **إِنْ هُوَ إِلَّا ، جُرْفٌ هَارٍ**

(ن ساکن یا تنوین کے بعد حا) - **إِنْ حَكْمَتُمْ ، عَزِيزًا حَكِيمًا**

(ن ساکن یا تنوین کے بعد خا) - **مِنْ خَلْفِهِمْ ، لَطِيفٌ خَبِيرٌ**

(ن ساکن یا تنوین کے بعد عین) - **مِنْ عَلَقٍ ، حُورٌ عِينٌ**

(ن ساکن یا تنوین کے بعد غین) - **إِنْ عَنِمْتُمْ ، عَزِيزٌ عَفُورٌ**

03.5.2 اِدْغَام:

قاعدہ: نون ساکن یا تنوین کے بعد حروفِ ادغام (ی ر م ل ون = **يَرْمَلُونُ**) میں سے کوئی حرف آجائے تو نون ساکن (یا تنوین) ان حروف میں مدغم ہو جائے گا۔

i. ی ر م ل ون میں سے، حروف 'ر' اور 'ل' سے پہلے آنے والے نون ساکن یا تنوین کا ادغام بغیر غُنتہ کیے ادا

ہو گا اور نون یا تنوین پڑھا ہی نہیں جائے گا۔

مثالیں: (ن ساکن یا تنوین کے بعد) - مِنْ رَبِّ ، غَفُورٌ رَحِيمٌ

(ن ساکن یا تنوین کے بعد) - مِنْ لَدُنَّا ، خَيْرٌ لَّكُمْ

i. ادغام کے باقی 4 حروف (ی ن م و = ۱۰ یَنْمُو) سے قبل آنے والے نون ساکن یا تنوین کا ادغام، غُثَّة کے ساتھ ادا ہو گا۔

مثالیں: (ن ساکن یا تنوین کے بعد) - أَنْ يَضْرِبَ ، قَوْمٌ يَعْلَمُونَ

(ن ساکن یا تنوین کے بعد) - مَنْ نَشَاءُ ، سَجْدًا نَغْفِرْ لَكُمْ

(ن ساکن یا تنوین کے بعد) - مِنْ مَّالٍ ، صِرَاطًا مُسْتَقِيمًا

(ن ساکن یا تنوین کے بعد) - مِنْ وَ لِيٍّ ، وَ لِسَانًا وَ شَفَتَيْنِ

ادغام ہمیشہ دو ہی کلمات میں ہوتا ہے۔ اگر ایک ہی کلمے میں نون ساکن اور حروفِ ادغام جمع ہوں تو ایسی صورت میں ادغام نہیں کیا جائے گا بلکہ 'ن' کا اظہار ہو گا۔

مثالیں: دُنْيَا ، بُنْيَانٌ ، صِنْوَانٌ ، فِنْوَانٌ

3.5.3 اِقْلَاب:

قاعدہ: نون ساکن یا تنوین کے بعد حرف ب ہو تو نون ساکن یا تنوین کو میم سے بدل دیں گے اور پھر اس کو غُثَّة کے ساتھ ادا کریں گے۔

مثالیں: (ن ساکن کے بعد حرف ب) - تُنْبِئُ ، مِنْ بَعْدِي ، مِنْ بِقَلْبِهَا

(تنوین کے بعد حرف ب) - سَمِيعٌ بِصَيْرٍ ، خَبِيرٌ بِمَا تَعْمَلُونَ

03.5.4 اِخْفَا:

قاعدہ: وہ باقی 15 حروف جو اظہار، ادغام اور اقلاب کے علاوہ ہیں، حروفِ اخفا ہوئے۔ ان حروفِ اخفا سے قبل اگر نون ساکن یا تنوین ہو تو ایسے نون ساکن یا تنوین کو غُثَّة جیسا پڑھیں گے۔ لیکن یہ یاد رکھیں کہ اخفا کی ادائیگی میں زبان کی نوک تالو سے نہیں لگنی دی جائے گی، جیسا کہ ن مشدد کے غُثَّة کی ادائیگی کے وقت لگائی جاتی ہے۔

مثالیں: (ن ساکن کے بعد حروفِ اخفا) - **أَنْذَرْتُكُمْ ، يَنْشُرُونَ ، بِمَنْ ضَلَّ**
(توین کے بعد حروفِ اخفا) - **نِعْمَةٌ تَجْزَى ، أَجْرٌ كَبِيرٌ ، كِرَامًا كَاتِبِينَ**

03.6 احکامِ میم ساکن:

03.6.1 إِخْفَا:

قاعدہ: میم ساکن کے بعد حرف 'ب' ہو تو ساکن میم کو غُتّہ کر کے پڑھیں گے۔

مثالیں: **هُمْ بِمُؤْمِنِينَ ، أَمْ بِظَاهِرٍ ، أَرْجُلُهُمْ بِمَا كَانُوا**

03.6.2 ادغام:

قاعدہ: پہلے گلے کا آخری حرف 'م' اور دوسرے گلے کا پہلا حرف بھی 'م' ہو تو دونوں میم ایک دوسرے میں مدغم ہو جائیں گے۔ اور اسے غُتّہ کر کے پڑھیں گے۔

مثالیں: **لَهُمْ مَا ، عَلَيْهِمْ مُصْبِحِينَ ، مِنْهُمْ مَغْفِرَةٌ**

03.6.3 إِظْهَار:

قاعدہ: میم ساکن کے بعد، 'ب' اور 'م' کے علاوہ تمام حروف کے ساتھ میم ساکن کو ظاہر کر کے یعنی بغیر غُتّہ کیے ادا کریں گے۔

مثالیں: **أَمْ جَعَلُوا ، لَكُمْ دِينَكُمْ ، أَلَمْ نَجْعَلِ**

03.7 تَفْخِيم (thickening):

03.7.1 حرف "ر":

قاعدہ: "زبر والار" اور "پیش والار" یا وہ "ساکن ر" جس سے قبل زبر یا پیش والا حرف ہو تو ایسی "ر" کو مفخم یعنی موٹا کر کے پڑھیں گے۔

مثالیں: (ر) - **رَيْكَ ، مِدْرَارًا**

(رُ سے قبل زبر والا حرف) - **بَرْقُ ، دَمْرْنَا**

(ز) - رُسْلُهُ ، تَدَكَّرُونَ

(ر سے قبل پیش والا حرف) - تُرْجِعُ ، قُرْآنُ

3.7.2 لفظ "اللہ":

قاعدہ: لفظ "اللہ" سے قبل اگر زبر یا پیش والا حرف ہو تو اللہ کے لام میں تفخیم لازمی ہے۔ یعنی اللہ کو موٹا اور پُر کر کے پڑھیں گے۔

مثالیں: (اللہ سے قبل زبر والا حرف) - وَعَدَ اللَّهُ، هُوَ اللَّهُ أَحَدٌ ، اللَّهُ أَكْبَرُ

(اللہ سے قبل پیش والا حرف) - أَمْرًا لِلَّهِ، وَاتَّقُوا اللَّهَ، أَسْتَغْفِرُ اللَّهَ

03.8 ترقیق (thinning):

03.8.1 حرف "ر":

قاعدہ: "زیر والی ر" یا وہ "ساکن ر" جس سے قبل زیر والا حرف ہو تو ایسی "ر" مرقق یعنی باریک کر کے پڑھی جائے گی۔

مثالیں: (ر) - حُسْرَيْنَ ، مُشْتَرِكُونَ

(ر سے قبل زیر والا حرف) - إِرْشَادًا ، وَاسْتَغْفِرُهُ

03.8.2 لفظ "اللہ":

قاعدہ: لفظ "اللہ" کے قبل اگر زیر والا حرف آئے تو "اللہ" کے لام کو باریک کر کے یعنی ترقیق کے ساتھ ادا کریں گے۔

مثالیں: بِسْمِ اللَّهِ ، بِإِذْنِ اللَّهِ ، الْحَمْدُ لِلَّهِ

نوٹ:

i. اگر "ساکن ر" سے پہلے والا حرف بھی ساکن ہو تو ایسی صورت میں اُس سے بھی پہلے حرف کی اعراب

کا خیال کیا جائے گا اور اسی اعتبار سے "ر" کی تفخیم یا ترقیق ہوگی۔

مثالیں: (تفخیم) - لَيْلَةُ الْقَدْرِ ، إِلَيْهِ النُّشُورُ
(ترتیب) - وَإِلَيْهِ الْمَصِيرُ ، أَصْحَابِ السَّعِيرِ

i. یاد رہے کہ صرف اللہ کے لام میں تفخیم یا ترتیب کا خیال رکھنا ہو گا۔ اس کے سوا ہر لام، باریک ہی پڑھا جائے گا۔

03.9 صفاتِ حروف: (words attributes)

حرف کو ادا کرتے وقت جو کیفیت حرف پر آتی ہے اسے اس کی صفت کہتے ہیں۔ صفات کا تعلق تلفظ کے وقت آواز کی پستی و بلندی، سانس کے بند ہونے یا جاری ہونے، آواز کے پُر ہونے یا نازک ہونے، آواز کے سیٹی کی طرح نکلنے یا زبان کی جنبش وغیرہ سے ہے۔ صفاتِ حروف 17 اقسام کی ہیں۔ ان کے نام قلقلہ، همس، شدت، اطباق، استعلا، اذلاق، جھر، رخوت، انفتاح، استئفال، اصمات، صغیر، لین، انحراف، تکریر، نقشی اور استظالہ ہیں۔ ان میں سے پہلے 5 صفات مبتدی کیلئے نہایت اہم ہیں۔ لہذا ان پانچوں کی تفصیل جاننا اور تلاوت کے وقت ان کا خاص خیال رکھنا ضروری ہے۔

03.9.1 قَلْقَلَةٌ:

حروفِ قَلْقَلَةٌ 5 ہیں۔ جن کا مجموعہ **قُطْبُ جَدِّ** (ق، ط، ب، ج، د) ہے۔

قاعدہ: جب حروفِ قَلْقَلَةٌ ساکن یا وقف کی حالت میں ہوں تو ان کی اپنے مخرج سے ادائیگی کے بعد زبان اور تالو، یادوں لب، جو ایک دوسرے سے لگ جاتے ہیں انھیں فوری چھوڑ دیں۔ ایسا کرنے سے ہی یہ حروف وضاحت سے ادا ہو پاتے ہیں۔ اور اسی کو قَلْقَلَةٌ کرنا کہتے ہیں۔

- مثالیں: (ق) - مِنْ أَقْطَارٍ ، وَالسَّمَاءِ وَالطَّارِقِ
 (ط) - مِنْ نُطْفَةٍ ، وَرَأَيْهِمْ مُحِيطٌ
 (ب) - الْأَبْصَارُ ، وَالْمَغْرِبِ
 (ج) - أَلَمْ نَجْعَلِ ، ذَاتِ الْبُرُوجِ
 (د) - وَمَا أَدْرَاكَ ، لَمْ يَلِدْ ، وَلَمْ يُولَدْ

03.9.2 ھَمْسٌ:

تلفظ کے وقت سانس کا جاری رہنا ھَمْسٌ ہے۔ حروفِ مھْمُوسَہ 10 ہیں جن کا مجموعہ فَحْتَهُ شَخْصٌ

سَكَّت یعنی ف، ح، ث، ہ، ش، خ، ص، س، ک اور ت، ہے۔

قاعدہ: حروفِ مھْمُوسَہ کی ادائیگی کے وقت سانس جاری رکھنے کی طرف توجہ کرنا نہایت ضروری ہے۔
 بالخصوص اُس مقام پر جب کہ یہ حروف، ساکن یا وقف کی حالت میں ہوں۔

- مثالیں: (ف) - تَفْجِيرًا ، وَالصَّيْفِ
 (ح) - مَحْفُوظًا ، فَسَبَّحَ
 (ث) - مِثْقَالَ ، فَحَدَّثَ
 (ہ) - يَسْتَهْزِئُ ، غِشَاوَةً
 (ش) - مَشْهُودًا ، مَنْفُوشًا
 (خ) - الْأَخْدُودِ ، مَا نَنْسَخُ
 (ص) - أَصْحَابًا ، مَرْضُوعًا
 (س) - تَسْنِيمًا ، مَلِكِ النَّاسِ
 (ک) - تَكْذِيبًا ، صَدْرَكَ
 (ت) - يَتَلَوًا ، تَخَلَّتْ

03.9.3 شدت:

حروفِ شَدِيدَة 8 ہیں۔ یہ حروفِ قَلْبَة یعنی قَطْبُ جَدِّ کے 5 حروف کے علاوہ ہمزہ، ت، اور ک پر مشتمل ہیں۔ یوں ان 8 حروف کا مجموعہ **قُطْبُ جَدِّ اَتَك** ہو۔

قاعدہ: ان کی ادائیگی کے وقت آواز اپنے مخرج سے نسبتاً دباؤ سے نکالی جاتی ہے۔ جس سے اُس لمحے سانس رکتی ہے اور آواز میں شدت سی پیدا ہوتی ہے۔

مثالیں: (ق)۔ **وَ اِذَا قُرِئَءَ ، كُتِبَ قِيَمَةٌ**

(ط)۔ **سَمَوَاتٍ طِبَاقًا ، لَيْلًا طَوْبَانًا**

(ب)۔ **لِتَجْعَلَ بِهِ ، بَعْدُ بِاللَّيْنِ**

(ج)۔ **اِذَا جَاءَ ، عَيْنٌ جَارِيَةٌ**

(د)۔ **لَهُ دَافِعٌ ، مِنْ دُونِهِ**

(ء)۔ **اَعُوذُ ، اِلَّا اللّٰهَ**

(ت)۔ **مِنْ تُرَابٍ ، لَا تَأْخُذُهُ**

(ک)۔ **اِنَّهُمْ كَانُوْا ، اِنَّهٗ كَانَ**

03.9.4 اِطْبَاقٌ:

حروفِ مُطَبِّقَة 4 (ص، ض، ط، ظ) ہیں۔

قاعدہ: ان حروف کی ادائیگی کے وقت زبان کو تالو سے پوری طرح سے لگانا بلکہ چھٹانا ضروری ہے اس طرح کہ پُر آواز پیدا ہو سکے۔

مثالیں: (ص)۔ **الصَّلَاةُ ، اصْحَابُ**

(ض)۔ **فِي الْاَرْضِ ، يُضَلِّلُ**

(ط)۔ **تَطَّلَعُ ، يَسْتَطُوْنَ**

(ظ)۔ **نَاطِرَةٌ ، يَطْلُمُوْنَ**

03.9.5 اِسْتِعْلَا:

حروف مُسْتَعْلِيَّةِ اوپر کے مُطَبِّقۃً 4 حروف (ص، ض، ط، ظ) کے علاوہ ق، خ اور غ پر مشتمل ہیں۔ یوں مُسْتَعْلِيَّةِ کے کُل 7 حروف ہیں۔

قاعدہ: ان کے تلفظ کے وقت منہ کو ایسا بھلائیں کہ آواز میں موٹاپن آئے۔ خاص طور پر اُس وقت جب یہ حروف، مدِّ صغیرہ (الف یا کھڑا زبر) کے ساتھ ہوں۔

عَصِي	،	صَاحِبِيَّة	-	(ص)	مثالیں:
يَرْضِي	،	ضَاحِكَةٌ	-	(ض)	
اَعْطَى	،	خِطَابًا	-	(ط)	
تَلَطَّى	،	عِظَامًا	-	(ظ)	
بِقَدْرِ	،	دِهَاقًا	-	(ق)	
خَلِدِينَ	،	تَخَافُونَ	-	(خ)	
طَغَى	،	بِغَافِلٍ	-	(غ)	

03.10 تین مفید پٹیاں: (three useful strips)

03.10.1 مخارج کی مشق:

ء ا ، با ، تا ، ثا ، جا ، حا ، خا ، دا ، ذا ، را ، زا ، سا ، شا ، صا
ضا ، طا ، ظا ، عا ، غا ، فا ، قا ، کا ، لا ، ما ، نا ، وا ، ہا ، یا

03.10.2 صفات کی مشق:

نوٹ: صفاتِ حروف کی کل 17 اقسام ہیں۔ ان میں سے ہم نے صرف 5 صفات سیکھے۔ چنانچہ ذیل میں حروفِ تہجی کے ان ہی حروف کو درج کیا جاتا ہے جو متعلقہ ہیں۔

ء ا ، اَب ، اَت ، اَث ، اَج ، اَح ، اَخ
اَد ، اَس ، اَش ، اَص ، اَض ، اَط ، اظ
اَغ ، اَف ، اَق ، اَك ، اَه

03.10.3 اِنخاف، اِظہار، اِدغام اور اِقلاب کی مشق:

مَنْ اَ ، مَنْ بَا ، مَنْ تَا ، مَنْ ثَا ، مَنْ جَا ، مَنْ حَا ، مَنْ خَا ، مَنْ دَا ، مَنْ ذَا ،
مَنْ رَا ، مَنْ زَا ، مَنْ سَا ، مَنْ شَا ، مَنْ صَا ، مَنْ ضَا
مَنْ طَا ، مَنْ ظَا ، مَنْ عَا ، مَنْ غَا ، مَنْ فَا ، مَنْ قَا
مَنْ كَا ، مَنْ لَّا ، مَنْ مَّا ، مَنْ نَّا
مَنْ وَا ، مَنْ هَا ، مَنْ يَّا

سبحن ربك رب العزة عما يصفون

و سلام على المرسلين

والحمد لله رب العالمين